



(හත්වැනි පාර්ලිමේන්තුව — පළමුවැනි සභාවාරය)

අංක. 118.]

පාර්ලිමේන්තුවේ න්‍යාය පත්‍රය

2011 අගෝස්තු මස 26 වැනි සිකුරාදා අ. හා. 1.30 ට

වාචික පිළිතුරු අපේක්ෂා කරන ප්‍රශ්න

0594/'10

1.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

(අ) පසුගිය වර්ෂ අටක කාලය තුළ එක් එක් වර්ෂයේදී,

(i) රාජ්‍ය සේවකයින්ට ලබා දී ඇති ණය මුදලේ ප්‍රාග්ධන ගෙවීම සහ ණය පොලී ගෙවීම සඳහා වැය කළ මුදල කොපමණද;

(ii) රුපියල් බිලියන විසිපහක වටිනාකම ඉක්මවන ලද වෙනත් පුනරාවර්තන වියදමක් රාජ්‍ය සේවාව වෙනුවෙන් දරනු ලැබුවේ නම්, එම වියදම සහ එහි ප්‍රමාණය කවරේද;

යන්න එතුමා ප්‍රකාශ කරන්නෙහිද?

(ආ) නොඑසේ නම්, ඒ මන්ද?

1109/'11

2.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) මාතර දිස්ත්‍රික්කයේ ජාතික පාසල්වල වර්ෂ 2000 සිට මේ දක්වා පහ ශ්‍රේණිය ශිෂ්‍යත්වයෙන් සමත් වූ ශිෂ්‍ය/ශිෂ්‍යාවන් සංඛ්‍යාව කොපමණද;

(ii) ඉහත සඳහන් කාල සීමාව තුළදී එක් ශිෂ්‍යයෙකුට හෝ ශිෂ්‍යාවකට වාර්ෂිකව ලැබී ඇති ශිෂ්‍යාධාර මුදල වාර්ෂිකව, වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

1134/'11

3.

ගරු දයාසිරි ජයසේකර මහතා, — කෘෂිකර්ම අමාත්‍යතුමාගෙන් ඇසීමට, — (1)

(අ) (i) 2010 වර්ෂයේ නොවැම්බර් මස සිට මේ දක්වා ජල ගැලීම්වලින් එක් එක් දිස්ත්‍රික්කයේ හානියට පත් වූ කුඹුරු අක්කර සංඛ්‍යාව, වෙන් වෙන් වශයෙන් කොපමණද;

(ii) එම හානි නිසා සිදු වී ඇති පාඩුව එක් එක් දිස්ත්‍රික්කය අනුව, වෙන් වෙන් වශයෙන් කවරේද;

(iii) සිදුවී ඇති කුඹුරු හානි වෙනුවෙන් සහනාධාර ලබා දෙන්නේද;

(iv) එසේ නම්, ඒ සඳහා වෙන් කර ඇති මුදල කොපමණද;

- (v) හානියට පත් එක් කුඹුරු අක්කරයක් සඳහා ලබා දෙන සහනාධාර මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

1250/'11

4.

ගරු සුනිල් හඳුන්වන්නේ මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) 2011 දැයට කිරුළ ප්‍රදර්ශනය වෙනුවෙන් පළාත් පාලන හා පළාත් සභා අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?

- (ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;

(ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;

(iii) එම එක් එක් කාර්ය වෙනුවෙන් වැය කරන ලද මුදල කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

- (ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1609/'11

5.

ගරු අජිත් පී. පෙරේරා මහතා,— උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) කොළඹ විශ්වවිද්‍යාලයේ ශ්‍රීපාලි මණ්ඩපයේ පවත්වාගෙනයන උපාධි පාඨමාලා කවරේද;

(ii) එම එක් එක් පාඨමාලාව සඳහා ලියාපදිංචි වී සිටින සිසුන් සංඛ්‍යාව වෙන් වෙන් වශයෙන් කොපමණද;

(iii) අන්තර්ජාතික විශ්වවිද්‍යාල වර්ගීකරණය අනුව 2010 වර්ෂයේදී කොළඹ විශ්වවිද්‍යාලය හා දෘශ්‍ය හා ප්‍රාසංගික කලා විශ්වවිද්‍යාලය පැවති ස්ථානයන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) ශ්‍රීපාලි මණ්ඩපය දෘශ්‍ය හා ප්‍රාසංගික කලා විශ්වවිද්‍යාලයට අනුයුක්ත කිරීමේ සැලසුමක් තිබේද;

(ii) එසේ නම්, එම සැලසුම සභාගත කරන්නේද;

(iii) එමගින් ඉටුකර ගැනීමට අපේක්ෂිත අරමුණු කවරේද;

(iv) නොඑසේ නම්, එම අනුයුක්ත කිරීම සැලසුමක් නොමැතිව සිදු කරන්නක්ද;

යන්න එතුමා සඳහන් කරන්නෙහිද?

- (ඇ) දැනට දෘශ්‍ය හා ප්‍රාසංගික කලා විශ්වවිද්‍යාලය පිහිටි ස්ථානය වෙනත් රාජ්‍ය හෝ පෞද්ගලික ආයතනයක් වෙත පවරාදීමට සැලසුමක් තිබේද යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1063/'11

6.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) විනය, ඇමෙරිකා එක්සත් ජනපදය, ඉන්දියාව, ජාත්‍යන්තර මූල්‍ය අරමුදල, ලෝක බැංකුව, ආසියා සංවර්ධන බැංකුව, ජාත්‍යන්තර සහයෝගීතාව සඳහා වූ ජපාන බැංකුව සහ යුරෝපා සංගමය යනාදී රටවල් සහ ආයතන විසින් පසුගිය වර්ෂ 15 තුළ ලබාදී ඇති ණය හෝ ප්‍රදාන වෙනුවෙන් එකී ණය මුදල් හෝ ප්‍රදානයන් ගෙවා නිමවෙන දිනය වන විට ගෙවිය යුතු සමස්ත මුදල් ප්‍රමාණය ඇ.එ.ජ. ඩොලර්වලින් වෙන් වෙන් වශයෙන් කොපමණද;
- (ii) එකී ණය මුදල් ආපසු ගෙවීමේ සාමාන්‍ය කාලසීමාව එක් එක් රට හෝ ආයතනය අනුව, වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

1110/'11

7.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) කොළඹ දිස්ත්‍රික්කයට අයත්, ජයවර්ධනපුර අධ්‍යාපන කලාප කාර්යාලය මගින් පාලනය වන සුබෝධි කණිෂ්ඨ විද්‍යාලයේ සිසුවියන් හය ශ්‍රේණිය සඳහා මාලබේ රාහුල බාලිකා විද්‍යාලයට ඇතුළත් කර ගන්නා බවත්;
- (ii) එම විදුහලේ විදුහල්පතිවරයා හය ශ්‍රේණියට ළමයින් ඇතුළත් කර ගැනීමේදී පහසුකම් සහ වෙනත් ගාස්තු ලෙස එක් ළමයකුගෙන් රු. 3162ක මුදලක් රිසිට්පත් නිකුත් කොට අය කරන බවත්;
- (iii) එම මුදලට අමතරව රිසිට්පත් ලබාදීමකින් තොරව ඩෙස් බංකු සඳහා වියදම් ලෙස පවසමින් තවත් රුපියල් හයදහසක මුදලක් අය කරන බවත්;
- එතුමා දන්නෙහිද?
- (ආ) (i) මාලබේ රාහුල බාලිකා විද්‍යාලයේ විදුහල්පතිවරයාට ඉහත පරිදි මුදල් අය කිරීමට බලයක් තිබේද;
- (ii) එසේ නොමැති නම්, එම මුදල් අයකිරීම පිළිබඳව විමර්ශනයක් කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1135/'11

8.

ගරු දයාසිරි ජයසේකර මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) මේ වන විට රජය සතුව ඇති බිත්තර වී ප්‍රමාණය කොපමණද;
- (ii) එම බිත්තර වී තොගයෙන් වගා කළ හැකි කුඹුරු අක්කර ප්‍රමාණය කොපමණද;
- (iii) ස්වභාවික ව්‍යසනයකදී ප්‍රයෝජනයට ගැනීම සඳහා රජය සතුව බිත්තර වී සංචිතයක් පවතින්නේද;
- (iv) පවතින කුඹුරු ප්‍රමාණය වගා කිරීම සඳහා එම බිත්තර වී සංචිතය ප්‍රමාණවත්ද;
- (v) නොඑසේ නම්, ඒ සඳහා ගන්නා ක්‍රියාමාර්ගය කවරේද;

(vi) ප්‍රමාණවත් තරම් බිත්තර වී තොග රජය සතු නොවීමට හේතු කවරේද;
යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1251/'11

9.

ගරු සුනිල් හඳුන්වන්නේ මහතා,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,—(1)

(අ) 2011 දැයට කිරුළ ප්‍රදර්ශනය වෙනුවෙන් රාජ්‍ය පරිපාලන හා ස්වදේශ කටයුතු අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?

(ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;

(ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;

(iii) එම එක් එක් කාර්ය වෙනුවෙන් වැය කරන ලද මුදල කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1610/'11

10.

ගරු අජිත් පී. පෙරේරා මහතා,— අධිකරණ අමාත්‍යතුමාගෙන් ඇසීමට,— (1)

(අ) (i) පානදුර මහේස්ත්‍රාත් නිල නිවස පිහිටි පානදුර වෙරළ උද්‍යානය අසල තිබූ ඉඩමේ විශාලත්වය කොපමණද;

(ii) එම ඉඩමේ හිමිකරුවන් කවුරුන්ද;

(iii) එකී නිල නිවස 2004.12.26 වැනි දින සිදුවූ සුනාමි ව්‍යසනය හේතුවෙන් හානියට පත්වූයේද;

(iv) හානියට පත් නිල නිවස සහ මායිම් කාප්පය අලුත්වැඩියා කිරීම සඳහා වැය කළ මුදල කොපමණද;

යන්න එතුමා සඳහන් කරන්නෙහිද?

(ආ) (i) පානදුර මහේස්ත්‍රාත් නිල නිවාසය සහ එය පිහිටි ඉඩම පෞද්ගලික ආයතනයකට ආපන ශාලාවක් පවත්වාගෙන යාම සඳහා බදු දී ඇති බවත්;

(ii) මේ වන විට පානදුර මහේස්ත්‍රාත්වරයාට නිල නිවාසයක් නොමැති බවත්;

එතුමා දන්නෙහිද?

(ඇ) (i) ඉහත බදු දීම නිර්දේශ කළ අය හා ඒ සඳහා අනුමතිය ලබා දුන් අය කවුරුන්ද;

(ii) ඊට අදාළ බදු ගිවිසුම සභාගත කරන්නේද;

(iii) ඉහත කී දේපළෙහි සන්නකය අත්සතු කිරීමේදී අක්‍රමිකතාවයක් සහ හෝ දූෂණයක් සිදුවී ඇති බව පිළිගන්නේද;

(iv) එසේ නම්, ඊට වගකිවයුතු තැනැත්තන්ට එරෙහිව ගන්නා පියවර කවරේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

1069/'11

11.

ගරු රවී කරුණානායක මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

- (අ) (i) තෝරාගත් කුඩා සහ මධ්‍ය පරිමාණ මට්ටමේ අපනයනකරුවන්ට අපනයන සංවර්ධන මණ්ඩලය විසින් සහාය ලබා දෙන ක්‍ෂේත්‍ර කවරේද;
- (ii) ඉහත දක්වා ඇති ක්‍ෂේත්‍ර අතරින් හඳුනාගත්, සහාය දැක්වූ ක්‍ෂේත්‍ර පහක් වෙනුවෙන් අපනයන සංවර්ධන මණ්ඩලය දරන ලද වියදම කොපමණද;

යන්න එතුමා සඳහන් කරන්නෙහිද?

- (ආ) (i) අපනයන සංවර්ධන මණ්ඩලයේ සේවය කරන සේවක සංඛ්‍යාව කොපමණද;
- (ii) සේවක මණ්ඩලය වෙන් කර තිබෙන්නේ නිෂ්පාදන පරාසය පදනම් කරගෙනද; නැතහොත් නිෂ්පාදන අපනයනය කරන රට පදනම් කරගෙන ද; එසේ නැත්නම්, අවශ්‍ය අවස්ථාවල අපනයන කරුවන්ට සහාය දීම සඳහා ඔවුන් සංචිතයක් වශයෙන් සිටින්නේද;
- (iii) අපනයන සංවර්ධන මණ්ඩලයේ සිටින විශේෂඥයන්ගේ නම් කවරේද;
- (iv) ඔවුන් විශේෂඥභාවය ලබා තිබෙන ක්‍ෂේත්‍ර කවරේද;

යන්නත් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1111/'11

12.

ගරු බුද්ධික පතිරණ මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) 2010 වර්ෂයේදී ලංකා බැංකුවට බැංකු කළමනාකරණ සහායකයින් බඳවා ගැනීම සඳහා තරඟ විභාගයක් පැවැත්වූ බව එතුමා දන්නෙහිද?
- (ආ) (i) එම විභාගයේ ප්‍රතිඵල මත කළමනාකරණ සහායක පත්වීම් මේ වන විට ලබා දී තිබේද;
- (ii) එසේ නම්, එම පත්වීම් ලබා දුන් දිනය කවරේද;
- (iii) විභාග ප්‍රතිඵල මත මෙතෙක් පත්වීම් ලබා නොදුන්නේ නම්, එම පත්වීම් ලබා දෙන දිනය කවරේද;
- (iv) එම තනතුරට පත්වීමට සුදුසුකම් ලැබීම සඳහා ලබා ගත යුතු අවම ලකුණු මට්ටම කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1136/'11

13.

ගරු දයාසිරි ජයසේකර මහතා,— සමාජ සේවා අමාත්‍යතුමාගෙන් ඇසීමට,— (1)

- (අ) (i) අඩු ආදායම්ලාභී පවුල්වල වැඩිහිටියන් සඳහා රජය විසින් ලබා දෙන පිං පඩි ලබන වැඩිහිටියන් සංඛ්‍යාව කොපමණද;
- (ii) පිං පඩිලාභියෙකුට එක් මාසයක් සඳහා ලබා දෙන මුදල කොපමණද;
- (iii) එකී මුදල අවසන් වරට සංශෝධනය කරනු ලැබූ වර්ෂය කවරේද;

යන්න එතුමා මෙම සභාවට දන්වන්නෙහිද?

- (ආ) (i) වර්තමානයේ පවත්නා ආර්ථික තත්ත්වය මත දැනට පිං පඩි ලෙස ලැබෙන එම මුදල කිසියෙක් ප්‍රමාණවත් නොවන බව පිළිගන්නේද;
- (ii) එසේ නම්, පවත්නා ආර්ථික තත්ත්වයට අනුව එම මුදල වැඩි කිරීමට පියවර ගන්නේද;
- (iii) එසේ නම්, එම මුදල වැඩි කරනු ලබන ප්‍රමාණය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1252/'11

14.

ගරු සුනිල් හඳුන්වන්නේ මහතා,— විදේශ කටයුතු අමාත්‍යතුමාගෙන් ඇසීමට,— (1)

- (අ) 2011 දැයට කිරුළ ප්‍රදර්ශනය වෙනුවෙන් විදේශ කටයුතු අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?
- (ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;
- (ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;
- (iii) එම එක් එක් කාර්ය වෙනුවෙන් වැය කරන ලද මුදල කොපමණද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1611/'11

15.

ගරු අජිත් පී. පෙරේරා මහතා,— ක්‍රීඩා අමාත්‍යතුමාගෙන් ඇසීමට,— (1)

- (අ) (i) වර්ෂ 2018 පොදු රාජ්‍ය මණ්ඩලීය ක්‍රීඩා උළෙල හම්බන්තොටදී පැවැත්වීමට රජය සැලසුම් කර තිබේද;
- (ii) එසේ නම්, එකී ක්‍රීඩා උළෙල පැවැත්වීම සඳහා රජය විසින් දැරීමට අපේක්ෂිත ඇස්තමේන්තුගත වියදම කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

ශෝක ප්‍රකාශ යෝජනා

1.

අභාවප්‍රාප්ත ගරු එල්. ද එස්. ඒ. ඉණසේකර මහතා, හිටපු පාර්ලිමේන්තු මන්ත්‍රී

2.

අභාවප්‍රාප්ත ගරු සෝමකුමාරි තෙන්නකෝන් මහත්මිය, හිටපු පාර්ලිමේන්තු මන්ත්‍රී

3.

අභාවප්‍රාප්ත ගරු ආර්. එම්. ධර්මදාස බණ්ඩා මහතා, හිටපු පාර්ලිමේන්තු මන්ත්‍රී

4.

අභාවප්‍රාප්ත ගරු විමලසිරි ද මැල් මහතා, හිටපු පාර්ලිමේන්තු මන්ත්‍රී

ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වෙරළ සංරක්ෂණ (සංශෝධන), — 1981 අංක 57 දරන වෙරළ සංරක්ෂණ පනත සංශෝධනය කිරීම සඳහා ද 1968 අංක 15 දරන ශ්‍රී ලංකා ඉඩම් ගොඩ කිරීමේ හා සංවර්ධනය කිරීමේ සංස්ථාව පනතේ සහ 1978 අංක 04 දරන ශ්‍රී ලංකා ආයෝජන මණ්ඩල පනතේ ඇතැම් විධිවිධාන සංශෝධනය කිරීම සඳහා සහ ඒ හා සම්බන්ධ හෝ ඊට ආනුෂංගික කාරණා සම්බන්ධයෙන් විධිවිධාන සැලැස්වීම පිණිස ද වූ පනත් කෙටුම්පතකි.

යෝජනා පිළිබඳ දැනුම්දීම සහ දිනට නියමිත කටයුතු

*1.

පරිසර අමාත්‍යතුමා, — ජාතික පාරිසරික පනත යටතේ නියෝග, — 1980 අංක 47 දරන ජාතික පාරිසරික පනතේ 32 (2) (උ) වැනි වගන්තිය යටතේ පාරිසරික සහ ස්වභාවික සම්පත් අමාත්‍යවරයා විසින් සාදනු ලැබූ, 2009 නොවැම්බර් 10 දිනැති අංක 1627/19 දරන අති විශේෂ ගැසට් පත්‍රයේ පළ කරනු ලැබ, 2011.08.09 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව

*3.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව

*4.

සේවනියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*5.

විදේශ සේවනියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*6.

විශ්‍රාම වැටුප් (ආනුෂංගික විධිවිධාන) පනත් කෙටුම්පත — දෙවැනි වර කියවීම.

*7.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*8.

මුදල් ව්‍යාපාර පනත් කෙටුම්පත— දෙවැනි වර කියවීම.

*9.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.06.11 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*10.

සෞඛ්‍ය අමාත්‍යතුමා,— ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.09.23 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*11.

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2008,— 1994 අංක 11 දරන විද්‍යා හා තාක්ෂණ වැඩි දියුණු කිරීමේ පනතේ 40(3) වගන්තිය සහ 1971 අංක 38 දරන මුදල් පනතේ 14(3) වගන්තිය අනුව 2010.12.03 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික හා තාක්ෂණ ආයතනයේ වාර්ෂික වාර්තාව අනුමත කළ යුතුය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*12.

විදුලිබල හා බලශක්ති අමාත්‍යතුමා,— පරමාණුක ශක්ති අධිකාරියේ වාර්ෂික වාර්තාව 2008,— 1969 අංක 19 දරන පරමාණුක ශක්ති අධිකාරි පනතේ 34 වගන්තිය අනුව සහ 1971 අංක 38 දරන මුදල් පනතේ 14(3) වගන්තිය අනුව 2010.06.30 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් පරමාණුක ශක්ති අධිකාරියේ වාර්ෂික වාර්තාව අනුමත කළ යුතුය.

(විදුලිබල හා බලශක්ති කටයුතු පිළිබඳ උපදේශක කාරක සභාව විසින් සලකා බලන ලදී.)

*13.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද්දේ 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*14.

ඉඩම් හා ඉඩම් සංවර්ධන අමාත්‍යාංශය, — නිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන නිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*15.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — සුරාබදු ආඥාපනත යටතේ නියමය, — (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

16.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

17.

බලන බුද්ධ ප්‍රතිමා නිර්මාණ සංවිධානය (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.